

دھنک کے رنگ

عفت سحر طاہر

پاک سوسائٹی ڈاٹ کام



”اروہ دانوں“ میں متلنی کیا ہوئی۔ فائقہ نے بلا جھجک اردو ادب کی بے ادبی کرنی شروع کر دی۔ بلکہ اردو کے ساتھ منہ ماری کہیں تو زیادہ بہتر ہو گا۔ ”لو جی۔ اظفر علی طلاق دے چکے اور شائستہ واحدی طلاق لے چکیں۔“

زرمینہ نے میگزین کی تازہ ترین خبر ہم تک پہنچائی۔

”مگر ان دونوں نے ایک دوسرے سے شادی کی ہی کب تھی؟“ میں نے تحیر سے پوچھا۔

بھلا ہر ماہ باقاعدگی سے خواتین اور شعاع ڈائجسٹ پڑھتے، کوئی نئی خبر ہم سے چوک جائے یہ ناممکن تھا۔

”اوتے الو۔ مطلب یہ کہ اظفر نے سلمیٰ کو نو سال بعد طلاق دے دی۔ دو بچوں کے ہوتے دوسری شادی کرنی اور ادھر بے چاری ”چائلڈ میرج کیس“ شائستہ واحدی۔ جو صبح صبح لوگوں کو بہترین زندگی گزارنے کے فری مشورے دیتی ہیں۔ اپنے تین بچوں کی بروا کے بغیر محض شہرت کے نشے کو پورا کرنے کے لیے اپنے شوہر سے طلاق لے لی۔“

زرمینہ جوش میں آئی تو خالص ”بٹی“ بن گئی۔ (بٹ کی مونٹ)

”نفریب۔ دفعہ کرف۔ مٹی پاؤ۔“ میں نے اس کا بی بی نارمل کرنا چاہا۔

”یہ لوہ۔ سیف علی خان بھی پورا ہو جانے کو ہے۔“ زرمینہ نے پھر سے آہ بھری۔

”ہائے۔ کیا بیماری ہو گئی اسے؟“ مجھے جھنکار لگا۔

ابھی تو بے چاری کرینہ نے بمشکل شاپنگ شروع کی تھی شادی کی۔

”پورا ہو گیا کیا مطلب؟“ فائقہ اب اردو کو ایسے ہی نہیں جانے دیتی تھی۔ نت نئے محاوروں کی ٹانگ توڑنا اس کا انتخابی نشان بننا جا رہا تھا۔

”یعنی کہ کرینہ اس کی نصف بہتر بننے والی ہے۔ آدھا اچھا وہ پہلے سے کرینہ کو پا کر پورا ہو جائے گا۔“

زرمینہ کی اس کمال کی تشریح پر ماہین احتجاجاً ”زور سے اپنی کتاب بند کر کے اسے گھورنے لگی۔

مگر زرمینہ صاحبہ غراپ سے دوبارہ میگزین میں غرق ہو چکی تھیں۔

فائقہ نے ایک اور محاورہ ہاتھ آنے پر گہری سانس بھری۔

”اچھا۔ تو اسے کہتے ہیں پورا ہونا آدمی کا۔“

میں نے بھی جان چھڑانے کے لیے اثبات میں سر ہلایا تو وہ مطمئن ہو گئی۔

\*\*\*

ادھر بولی صاحبہ عین ہمارے قیلوہ فرمانے کے وقت ٹیوشن پڑھنے آنے لگے فائقہ کو غصہ آیا۔

”شام کو آیا کرو۔“

”شام کو میرے پاس ٹیم (ٹائم) نہیں ہوتا جی۔“

ادھر ادھر ملتا سر اور گھومتی آنکھیں بے نیازی کی حد تھی۔ فائقہ نے دانت کچکپائے۔

”اس وقت میں سو رہی ہوتی ہوں۔“

”اب تو جاگ گئی ہیں نا پڑھاویں۔“ پھر بے زاری سے بولا۔

”جلدی کریں جی۔ میرے پاس فالٹو ٹیم نہیں ہے۔“ وہ ہمیں از حد مکار لگا۔

”دوبارہ کا مشیر خاص نہ ہوتو۔“

فائقہ کا ارادہ اسے جھاڑنے کا تھا۔

”فائقہ۔“ دادو نے اپنے تخت پر اوجھتے ہوئے تنبیہی آواز لگائی تھی۔ وہ یقیناً ”یہ لائسنس بحث سن چکی تھیں۔“

دادو کی قابل رشک قوت سماعت بحال ہو چکی تھی۔

یہ تو خدا کی کرنی تھی کہ ٹیپ ریکارڈر کے ریکارڈنگ والے بیٹن میں کوئی خرابی نکل آئی تھی۔ ورنہ دادو جان ہماری زبان کی فصاحت و بلاغت ملاحظہ فرما کر یقیناً ”ہماری شادی دہلی میں کروانا پسند فرماتیں۔ بہر حال اللہ کا شکر ہے ہم زندہ ہیں۔“

”چلیں جناب عزت ماب بولی صاحبہ۔“ دانت کچکپا کر فائقہ نے اسے آگے لگایا۔





کا کوئی تو نتیجہ لکھنا ہی تھا۔

عمران عباس کی آپابی کا فون آیا تو فائقہ بی بی کھل اٹھیں۔ اوہرا دھر کی ساری باتیں کر لینے کے بعد جب سامنے رکھے پیر پرماہین سے لکھوائے عالمانہ جملے اور مشکل الفاظ ختم ہو گئے تو فائقہ نے عمران عباس کا حال پوچھ ہی لیا۔

”وہ تو دادا جان کے ساتھ میر پور گیا ہوا ہے۔“

”خیریت؟“ فائقہ چونکی۔

”بس۔ دادا جان کے ایک دوست پورے ہو گئے تھے وہیں گئے ہیں وہ اور عمران۔“

”اے واہ۔ دادا جان کے دوست بھی پورے ہو گئے۔“

فائقہ کی خوشی دیدنی تھی۔ اب اس بے چاری کی جانے بلا کہ یہاں ”پورے“ ہونے سے کیا مراد ہے۔ آپابی اس کے ٹھکانے لہجے پر پہلو بدل کے رہ گئیں۔ اب اتنی خوش اخلاق ہو بھی کیا کرنی جو کسی کی فوننگی پر بھی کھل اٹھے۔

”ویسے کیا عمر ہے دادا جان کے دوست کی؟“ فائقہ نے پوچھا۔

”بہی کوئی ستر سال۔“ آپابی نے سرسری سے کہا۔

”ماشاء اللہ۔ صحت اچھی ہوگی ان کی۔ تب ہی تو اس عمر میں یہ قدم اٹھایا انہوں نے۔“

فائقہ نے تو صوفی انداز میں کہا۔

”ہیں۔ کیا کہہ رہی ہوں۔ کچھ سمجھ میں نہیں آ رہا۔ عمران کہہ رہا تھا۔ از میر کوتاہ بنا۔ اس کی بھی کوئی جان پہچان تھی زبان بیگ صاحب سے۔ اس نے جانا ہو تو ڈھائی بجے تک پہنچ جائے۔“

آپابی کے تو سر سے فائقہ کی لہن ترانی گزر رہی تھی۔ انہوں نے فوراً ”گھنگو سمیٹھی۔“

فائقہ فون بند کر کے سیدھی میرے پاس آئی۔

”کوئی۔ میرے دادا سر کے دوست زبان بیگ صاحب پورے ہو گئے۔“

فائقہ نے سنسنی خیز خبر سنائی جو دادو کے کان میں بھی پڑ گئی۔

”انا للہ وانا الیہ راجعون۔“

دادو نے با آواز بلند کہا تو ہم سب نے ہی ان کی تھلید کی۔

فائقہ نے ایک جھانپڑ مجھے اور ایک ماہین کو رسید کیا اور یہ ناگوں گھورتے ہوئے بولی۔

”بے وقوف! میں نے ان کے مرنے کی خبر نہیں سنائی۔ پورے ہونے سے مراد وہ بھی کسی کے نصف بہتر ہو گئے ہیں۔ ستر سال کی عمر میں شادی کر رہے ہیں۔“

”اے لہو۔ حد ہو گئی رنگین طبیعت کی۔ نہ یہ کون سی عمر ہے شادی کی۔ کہ جب ٹانگیں قبر میں لٹک رہی ہوں۔“ دادو جو لاؤنج میں آچکی تھیں ناگواری سے بولیں۔

”تو کیا ہوا۔ منہ تو باہر ہے۔ تا۔“ مینا میرے کان میں تھسی تو مجھے زوروں کی ہنسی آئی۔

”آپابی کہہ رہی تھیں میو کو بتا دو۔ زبان بیگ صاحب کی شادی میں شرکت کے لیے ڈھائی بجے تک پہنچ جائے۔“ فائقہ نے کہا۔

”میں بتا دوں گی۔“ میں جلدی سے بولی۔

دادو وہیں بیٹھ کر بزرگوں کی رنگین طبیعت پر نقطہ اعتراض اٹھانے لگیں۔ میں آنکھ پچاکے وہاں سے کھسکی۔ از میر ٹاپ اپنے کمرے میں ہی تھا۔

میں نے میو کے کمرے کے سامنے کھڑے ہو کر پہلے اپنی سانس معمول پر لانے کی مشق کی۔ دل پہ ہاتھ رکھا تو وہ بے تحاشا تیزی سے دھڑک رہا تھا۔ پہلے تو میں گھبرائی۔ پھر فوراً ”ہی خیال آیا کہ دل کے دھڑکنے پر پریشان ہونے کا کیا مطلب؟ پریشانی تو تب ہے جب دھڑکن رک جائے۔“

بہر حال۔ میں نے دروازہ تاک کیا۔ اندر سے اجازت ملنے پر میں دروازہ کھول کر اندر داخل ہوئی تو وہ خوشبوؤں میں بسا نہیں جانے کو تیار ہو رہا تھا۔ آئینے کے سامنے کھڑا بال بنا ماہہ شاید زبان بیگ صاحب ہی کی شادی میں شرکت کے لیے جا رہا تھا۔

”مبارک ہو۔“

میں نے دوستانہ انداز گھنگو کا آغاز کیا۔ اس نے آئینے میں مجھے خفیف سا گھورا۔

”میری کون سی لائری نکل آئی ہے۔“

”عمران عباس کی آپابی کا فون آیا تھا۔“

میں نے ان لہجوں کو طویل کرنا چاہا۔

”تو ان کا فون کون سا منہ سے آیا ہے جو مشن کی کامیابی کی مبارک باد دے رہی ہو۔“

”یا اللہ۔ کربلا بھی اس شخص سے تھوڑا اٹھنا ہی ہوگا۔“ میں کڑھ کر رہ گئی۔

وہ بال بنا کر میری طرف پلٹتے ہوئے سپاٹ لہجے میں بولا۔

”اب دو منٹ میں سیدھی بات بتاؤ۔ یہ پہیلیاں مجھے نہیں پسند۔“

مجھے بھی سیدھا ہوتے دو منٹ نہیں لگے۔ فر فر تبا دیا۔

”آپابی کہہ رہی تھیں زبان بیگ صاحب کی شادی ہے میو کو کہنا ڈھائی بجے تک پہنچ جائے۔“

”واٹ۔؟“ وہ تو جیسے اچھل ہی پڑا۔ پھر بے یقینی سے بولا۔

”وہ تو بستر مرگ پر بڑے تھے۔“

”کس کے بستر پر بڑے تھے؟“ میں ہونق ہوئی۔

”بےوقوف۔“ اکی میں وہ تو سخت بیمار تھے۔“

”تو اسی لیے شادی کا سوچا ہوگا تا۔ کوئی دیکھ بھال کرنے والی آجائے۔“

میں نے سمجھ داری دکھائی۔ مگر وہ بے یقینی کی کیفیت میں تھا۔

”آر پو شیور؟“

”ہاں۔ میں نے خود اپنے ان گناہ گار کانوں سے سنا ہے۔ فائقہ بتا رہی تھی۔“

میں نے پر زور انداز میں یقین دلانے کی کوشش کی تو وہ مجھے گھورنے لگا۔

مگر مجھے ذرا بھی فکر نہیں ہوئی۔ جی ہاں، آتے ہوئے میں نفاست سے بلش آن اور مسکارا لگا کے آئی تھی۔ یوں ہی گھورتے ہوئے وہ تھوڑا سا آگے بڑھا۔

میں شرماسی گئی۔

اس کی نگاہ میرے چہرے پر تھی۔

”یہ تمہارا چہرا۔ اتنا بلش کیوں کر رہا ہے؟“ وہ یقیناً ”سو جان سے فدا ہونے کی تیاری میں تھا۔ میں لجا سی گئی۔“

”یوں لال ہو رہا ہے جیسے کسی نے تھپڑ مارے ہوں۔“

”اے لہو۔ نکل گئی رو مانس کے غبارے میں سے ہوا۔“ میں نے سخت بد مزہ ہو کر اس کی طرف دیکھا اور منہ پھلائے باہر نکل آئی۔

☆ ☆ ☆

شام کو وہ دندنا تا ہوا پورے گھر میں مجھے اور فائقہ کو پکار کر اور دھاڑ زیادہ رہا تھا۔

میں اور فائقہ گرتی پڑتی لاؤنج میں پہنچیں تو وہاں سب ہی جمع تھے۔

”ہاں۔ تو کس کی شادی خانہ آبادی تھی آج؟“ وہ طنزیہ لہجے میں کہتا کڑے تیوروں سے مجھے اور فائقہ کو گھور رہا تھا۔

”وہ۔۔۔ یہ۔۔۔ فائقہ نے ہی بتایا تھا۔ زبان بیگ صاحب کی شادی ہے اور تم بھی انوائٹڈ ہو۔“

اس کے تیور دیکھتے ہوئے میں نے سچ بولنا ہی مناسب خیال کیا۔

”اچھا۔ تم بتاؤ۔ تمہیں کس نے یہ خبر دی تھی؟“

وہ فائقہ کی طرف متوجہ ہوا۔

”وہ۔۔۔ آپابی کا فون آیا تھا۔ انہوں نے ہی کہا تھا کہ۔“

”کہ زبان بیگ صاحب شادی فرما رہے ہیں۔ بلکہ بارات لیے نکل چکے ہیں۔“

میو طنز سے گویا ہوا۔ تو فائقہ تذبذب کا شکار ہو گئی۔ پھر قدرے نقاخر سے بولی۔

”نہیں۔ وہ تو میں خود اٹھیلی جینٹ ہوں۔ باقی کا اندازہ تو میں نے خود ہی لگا لیا تھا۔ آپابی نے تو بس اتنا ہی بتایا تھا کہ زبان بیگ صاحب پورے ہو گئے ہیں۔“

دادو کی آنکھیں اٹل پڑیں۔

☆ ☆ ☆

میرو لڑنے مرنے کو تیار۔ امی ابو سر پکڑ کے بیٹھ رہے خود میرا دل بھی اچھل کر حلق میں آن نکا۔  
”پورے ہو گئے مطلب؟“

”ہی۔ جو بیٹا نے بتایا تھا۔ کسی کو اگر نصف بہتر مل جائے تو وہ پورا ہو جاتا ہے یعنی مکمل۔“ فائقہ کو سارا سبق یاد تھا۔

”تیرا بیڑہ ہی تر جائے فائقہ کی بیٹی۔“ فائقہ کی امی یعنی چھوٹی چچی نے ماتھا پیٹا۔

”بے خوف۔“ میں نے دھڑکتے دل کے ساتھ میو کے نش ہنسنے انداز دیکھے۔ ایسے شان دار جلے میں وہ جنازہ اینڈ کر کے آ رہا تھا۔

”اڈی نوح۔ یہ موٹی انگلش میڈیم کی پڑھائی۔ اری پورے ہونے کا مطلب تھا کہ وہ فوت ہو گئے ہیں۔“

دادو نے اپنی چھڑی کی نوک فائقہ کے ہاتھ میں چھوئی۔ وہ ہوش سی ہو گئی۔

”انہوں نے کہا کہ دادا کے دوست پورے ہو گئے۔ اس نے ان کی شادی کے بیٹہ بجوا دے۔ شرم آ رہی ہے مجھے سوچ کر۔ عمران عباس کو فون کر کے میں نے

میرن ہال کا پوچھا تو وہ قبرستان کا ایڈریس بتانے لگا۔“  
از میرٹ کا کشمیری خون اٹل رہا تھا۔ ہم دونوں وہاں سے کان دبا کر بھاگے۔

کمرے میں جاتے ہی فائقہ نے ملک دشمن عناصر کی طرح بکھری اردو کی کتابیں اٹھا کر الماری کے نچلے خانے میں ٹھوس دیں۔

”تو بے اس کئی کئی مطلب والی زبان سے تو اللہ ہی بچائے۔“ وہ کانوں کو ہاتھ لگا رہی تھی۔

\*\*\*

”بس۔ میں نے سوچ لیا ہے کہ میں نے کیا کرنا ہے۔“ میں نے تقریر کرنے والے انداز میں ہاتھ لہرا کر ان پانچوں کو اپنی طرف متوجہ کیا۔

”وہ تو مجھے بھی پتا ہے۔ سب سے پہلے تو تم نے واشنگ مشین لگالی ہے۔ کیونکہ آج تمہاری باری

ہے۔ پھر شام کی چائے اور رات کی روٹیاں۔“  
زرمینہ نے اطمینان سے کہا۔ تو میں نے دانت کچکچائے۔

”مجھے کچھ اور کرنا ہے۔“  
”پھر کسی کی دادی کے قیل پہ جا کے گھٹلیاں پڑھنی ہوں گی۔“ فائقہ کو بہت پرانی یاد آئی۔

”دیکھو۔ یہاں سب اپنے کاموں میں مصروف ہیں۔ اگر تمہیں پاکستانی ساسٹ دانوں کی طرح کوئی دعوے کرنے ہی ہیں تو ایک گھڑا خرید لو۔ اس میں منہ ڈال کے جو جی چاہے بول لو۔“ یہ دانش مندانہ مشورہ ماہین پڑھا کو کا تھا۔

جو اب بھی ایک موٹی تازی، بلکہ موٹی باسی کتاب پڑھ رہی تھی۔ (ہزار دکنہ کی پڑھی ہوئی جو بھی)

”بجو مت اور غور سے میری بات سنو۔ میں نے فیصلہ کر لیا ہے کہ میں عورتوں کے لیے ایک این جی او بناؤں گی۔“ میں نے بڑھک ماری۔

”سی این جی کی طرح؟ صرف عورتوں کو گیس سپلائی کروگی؟ اور ابو تمہیں این جی او اسٹیشن کھولنے دیں گے کیا؟“ چڑیا آنکھیں ہنہٹا کر حیرت سے پوچھ رہی تھی۔

میں نے ایک دھمو کا اس کے شانے لگایا۔  
”ہاں۔ اور سب سے پہلے تمہیں گیس سپلائی کروں گی۔“

”اچھا۔ اب پھوٹ بھی چکو کچھ۔“  
زرمینہ بد مزہ ہو کر بولی تو میں نے جوش سے کہا۔

”میں جی کہہ رہی ہوں۔ میرا بڑا دل دکھتا ہے عورتوں کو مرد کے ظلم سے دیکھ کر۔ اب باجی پیاری ہی کو دیکھ لو۔ اتنی محنت سے کمائی ہے پھر بھی مار کھاتی ہے۔“

”کوئی نہیں۔ دادو کہتی ہیں باجی پیاری تو جنتی ہے۔ تو میں نے اختلاف کیا۔ تو میں طنزیہ بولی۔

”ظاہر ہے۔ اتنی مار کھا کے فوت ہو جائے گی تو جنت میں پہنچ ہی جائے گی یہ بشارت تو کوئی بھی دے سکتا ہے۔“ ہر جگہ عورت کے حقوق دہائے جا رہے ہیں۔ عورت دکھ سے رہی ہے۔ عورت مار کھا رہی

”مار سے یاد آیا۔ ٹکڑوں نے اپنا سامنے والا مکان کرائے پہ دے دیا ہے۔ ان کے جو کرائے دار آئے ہیں۔ ان میں بیوی کے جھگڑے کی بھی بڑی آوازیں آئی ہیں۔“ چڑیا کو یاد آیا۔

”واقعی۔“ میں حیران ہوئی۔  
”دادو کی خاندانی روایت کے مطابق ہم ان کرائے داروں کے گھر پہلے دن کا کھانا دینے گئے تو ان میاں بیوی کو بھی دیکھ لیا۔ بیوی یعنی میڈم ممتاز گورنمنٹ کے ایک اسکول میں ٹیچر تھیں۔ خاصی کجیم تخیم اور بارعب دکھائی دینے والی۔

اس کے برعکس ان کا شوہر منحنی سا تھا۔ سننے میں آیا کہ نکما کھنوی بیوی کی کمائی پہ بل رہا تھا۔ مگر یہ منحنی ساہنہ اتنی بارعب سی میڈم ممتاز کی کیا درگت بنا تا تھا یہ خدا ہی جانتا تھا۔ محلے والے تو (بشمول ہمارے) میڈم ممتاز کی چینی سن سن کے اس کے ہمدرد ہو چکے تھے۔“

”میرے خیال میں تو فیلڈ ورک یہیں سے شروع کیا جائے۔ یعنی میڈم ممتاز سے۔“ میں پر جوش ہوئی۔

میں نے دیکھا تو فائقہ اور نوین میگزین میں ماہین کتاب میں ’چڑیا الماری میں اور مینا اپنی قیص کی تریابی میں تکی جان سے تم تھیں۔“

”ہیں۔ یعنی میں اتنی دیر سے بکو اس کر رہی تھی۔“ مجھے طیش آیا۔

”پہلے ہوم ورک تو کر لو۔ فیلڈ ورک کی باری تو بعد میں آتی ہے۔“ از میرٹ کی آواز نے مجھے اچھلنے پر مجبور کر دیا۔

ایک تو یہ شخص فرشتوں کی طرح ہر جگہ موجود۔  
”یہ کیا پلاننگ ہو رہی ہے؟“

وہ یقیناً سن چکا تھا۔ اس لیے میں نے سچ بولنا ہی مناسب سمجھا۔

باجی پیاری اور میڈم ممتاز کے دل دوز قصے اتنے جذباتی انداز میں اسے سنائے، بلکہ اسے متاثر کرنے

کے لیے دو آنسو بھی بمشکل نکال ہی لیے۔  
”لو شٹ اپ۔“ اس نے بے زاری سے ہاتھ اٹھا کر کہا۔ ”تم بس گھر بیٹھی اینڈ سو پ دیکھ دیکھ کے دماغ چلاتی رہتی ہو۔ آج کل کی عورتیں بھی کم نہیں۔“

”قسم سے میو! کبھی باجی پیاری کا نیلونیل چہرہ دیکھو اور وہ میڈم ممتاز جو کما کما کے شوہر کو کھلاتی بھی ہے اور ظلم بھی سستی ہے۔“ میں نے اسے یقین دلانے کی کوشش کی۔

”خبردار۔۔۔ جو سنی سنائی پہ کوئی ایکشن لینے کی کوشش کی ہو تو۔“

اس نے آنکھیں دکھائیں تو میں دبک گئی۔ سنسنائی سکی۔

”میں کہاں کی کماؤ ہوں جو کوئی ایکشن لوں گی کسی کے خلاف۔“

”اور وہ جو میں نے تمہیں کھانے پکانے کی ترکیبوں والی دو بکس گفٹ کی تھیں۔ وہ کیا کی ہیں تم نے؟“

”وہ تو اس نے اگلے روز ہی۔“  
مینا کی زبان برے موقع پہ بھسکتے والی تھی۔ مگر میں نے تیزی سے اس کی بات کالی۔

”اگلے روز ہی میں نے جلد کروا کے سنبھال لی تھیں۔“  
وہ لہجہ بھر کو مجھے گھورتا رہا۔

اب اللہ گواہ ہے۔ وہ سال بھر رانی کتابیں تو میں نے غصے کے مارے اگلے ہی دن روٹی والے کو دے دی تھیں۔ مگر میو کے سامنے ایسا اعتراف کرنا اپنی شامت بلوانے کے مترادف تھا۔

شکر اللہ سب ہی اس کی کوئی کالی آئی تو وہ وہاں سے چلا گیا۔ میں دھپ سے فلور کشن پہ گری۔

”یا اللہ۔ تیرا شکر ہے تو نے مجھے بے عزتی سے بال بال بچالیا۔“

فائقہ نے میری طرف دیکھتے ہوئے دعائیہ انداز میں ہاتھ اٹھائے۔

”جو مرضی ہو جائے۔ میڈم ممتاز اور باجی پیاری کو میں ان کے حقوق دلوں کے ہی رہوں گی۔“

میں نے بانگِ دل اعلان کیا۔ تو باجی کی طرف جاتا میرو وہیں سے بولا۔

”تمہیں تو میں آگرتا ہوں۔“

لوٹی۔ کہاں کے نعرے، کہاں کی ہمت، الٹا بی بی لو ہو گیا۔

میں نے گلو کو زبلا یا تو کہیں ہوش آیا۔

\*\*\*

میرو کا ڈرائیگ طرف اور خدمتِ خلق کا جذبہ ایک طرف۔ رات کو جب میڈم ممتاز کے ٹیرس کے ساتھ والے کمرے سے عجیب و غریب آوازیں آئیں تو میں فائقہ یا مینا کو زبردستی ساتھ لیے اپنے چہت کے ریٹنگ سے لنگ لنگ کے صورتِ حال کا جائزہ لینے کی کوشش کرتی۔ ایسے میں ایک بار میرو اور عمر نے چھاپہ مارا اور ہمیں ریٹنگ سے لگتے یعنی رکنے ہاتھوں گرفتار کر لیا۔

”یہ کیا بد تمیزی ہے؟“

از میرٹ حیران ہی اتنا تھا کہ اپنے سوال کو غصے کا تڑکانہ لگا سکا۔

اس کی اچانک آواز میری اور مینا کی سماعتوں پر کروز میزائل کی طرح گری۔

”دب۔ میں۔ مطلب ہم دونوں۔ چچ۔ چچانف۔ دیکھ رہے تھے۔“ میں نے کچھ زیادہ ہی لنگڑا بہانہ بنایا۔

”ہیں؟ کس کے بچا کو دیکھ رہی تھیں؟“ عمر نے مجھے گھورا۔

”چھاپہ۔“ میرو نے طنز کیا۔

”آج سے پہلے تو آسمان پہ ہی چاند دکھائی دیتا تھا۔ یہ کون سا چاند ہے جو ریٹنگ سے لنگ کے دکھا جا رہا تھا؟“

”تم بتاؤ مینا! کیا ہو رہا تھا یہ؟“ میرو نے بسن پہ رعب ڈالا۔

میں نے لاکھ گھورا اندھیرے کا فائدہ اٹھا کر اس کی پسلی میں کہنی رسید کی دانت کچکپائے۔

مگر میرو کی دہشت نے اس کی زبان کی قینچی تیزی سے چلا دی۔

”قسم لے لیں بھائی! میں تو سونے کے لیے لپٹ چکی تھی۔ یہ رومی کی بچی زبردستی مجھے ساتھ لے آئی۔ کہہ رہی تھی میڈم ممتاز اور ان کے شوہر کالٹ نائٹ شو دیکھتے ہیں۔ بلکہ موبائل سے موڈی بنا کر کسی چینل کو بھیجے گا ارادہ بھی تھا اس کا۔“

”تستیاس ہو تیرا مینا کی بچی۔“ میں نے دانت پیٹتے ہوئے دل ہی دل میں تہیہ کر لیا کہ بھابھی بنتے ہی اس نند بھگی کا گند کی میں درگت بنا کے رکھ دوں گی۔

”مگر فی الحال تو از میرٹ سے جان چھڑانے کا مرحلہ تھا۔“ میں فوراً ”ملکہ جذبات بنی۔“

”ہاں تو۔ میں تم لوگوں کی طرح بے حس اور مرد ضمیر کی مالک نہیں ہوں۔ میڈم ممتاز کو مار پڑتی ہے تو چوٹ میرے دل کو لگتی ہے۔ کیونکہ میں بھی ایک عورت۔ میرا مطلب ہے کہ لڑکی ہوں اور اس معاشرے میں عورت کا حق ہمیشہ ہی سے غصب ہوتا آیا ہے۔ مگر نہیں۔ اب اور برداشت نہیں کیا جائے گا۔ سو دن شوہر کے پورے ہوں گے اور اب میڈم ممتاز کا ایک دن آئے گا۔ مگر وہ بھی تم لوگ آئے نہیں دو گے۔ کیونکہ تم لوگ بھی مرد ہو۔“

تقریر کے آخر تک آتے آتے مجھے واقعی رونا آنے لگا۔

عمر اپنی ہنسی چھپانے کی کوشش کر رہا تھا اور میرو سینے پہ بازو لپیٹے طنزیہ نظروں سے مجھے دیکھ رہا تھا۔

”بس۔ اتنی ہی یاد کی تھی؟“

انس۔ یہ اس کے طنز۔

اسی وقت میڈم ممتاز کے گھر سے شور و غل کی آوازیں آنے لگیں۔ سامنے والی لین میں دو گھر چھوڑ کے نکلوا لگا ہران کا تھا۔ جس کا ٹیرس ہمارے ٹیرس سے صاف دکھائی دیتا تھا۔

”دیکھا۔ سناتم لوگوں نے۔ یا خدا۔ میڈم ممتاز کا ایک دن کب آئے گا؟“ میں پھر سے جذباتی ہوئی۔

”ہاتھ نکلن کو آرسی کیا پڑھے لکھے کو فارسی کیا۔ آؤ

زرا تمہیں اصلیت دکھائی دوں۔ آج تو ہنگامہ ہو بھی ٹیرس پر ہی رہا ہے۔“

میرو نے میرے کچھ سمجھ میں آنے سے پہلے ہی میرا ہاتھ تھما اور ریٹنگ کی طرف بڑھا۔ ہمارے ٹیرس پہ لائٹ بند ہونے کی وجہ سے اندھیرا تھا۔ جبکہ میڈم ممتاز کا ٹیرس انرجی سیور سے جگمگا رہا تھا۔

تب ہی شور و غل کے ساتھ میں نے میڈم ممتاز اور ان کے منحنی سے شوہر کو بد دست و گریبان دیکھا۔

میرا دل اچھل کر حلق میں آن نکا۔ ٹانگوں پہ لرزا طاری ہو گیا اور سارا وجود ٹھنڈا پڑ گیا۔

جب میں نے میڈم ممتاز کو۔۔۔ جی ہاں۔ میڈم ممتاز کو اپنے منحنی سے شوہر کو اٹھا کر دھوبی پٹڑا مارتے دیکھا۔

”تمہاری تو ایسی کی تھیں۔ مجھ پہ رعب ڈالتے ہو، اپنے گھر والوں کا۔ ارے میں تو نمک لگا کے کھا جاؤں ان سب کو۔“ میڈم ممتاز کی کراری آواز۔

اور بکرا بنے ان کے شوہر۔ ”بیگم۔ مم۔ میں۔“

”عادل۔ اوھر آؤ جلدی۔“ میڈم ممتاز نے اپنے دس سالہ بیٹے کو آواز دی تو وہ بھاگتا ہوا آیا۔

”چلو۔ پاپا کے اوپر بیٹھو ذرا۔ ان کی عقل ٹھکانے آئے۔“

اور عادل میاں فٹ سے بکرا بنے پاپا جی کے اوپر سوار ہو گئے۔

”بیگم۔ کچھ تو خیال کرو۔ لوگ دیکھ رہے ہوں گے۔ شوہر جی کی کھمبھائی آواز۔“

”ارے دیکھنے دو لوگوں کو۔ ان کو بھی تو پتا چلے میری مظلومیت کا کہ تمہارے جیسے شوہر نے مجھے کتنا عک کر رکھا ہے۔ ابھی پچھلے زخم بھرتے نہیں تھکے کہ پھر سے میرا پارہ چڑھا دیتے ہو۔“

میڈم ممتاز گرجیں۔ تو میرو کے ہاتھ میں دبا میرا ہاتھ ٹھنڈا پڑ گیا۔

”گب بتاؤ۔ دیکھ لیا میڈم ممتاز کا ایک دن؟“ میرو نے دانت پیٹتے ہوئے کہا تو مجھ سے کوئی جواب نہ بن

\*\*\*

اگلے روز گلی میں ریڑھی والے سے بچکم داد میں اور مینا نماز خرید رہے تھے۔ جب میڈم ممتاز بھی سبزی خریدنے چلی آئیں۔

مینا کے لاکھ کنیاں مارنے کے باوجود میں نے انہیں سلام کیا اور حال چال پوچھا۔ میرا ارادہ ان کی برین واشنگ کا تھا۔ مگر وہ شاید زیادہ بے تکلفی کے موڈ میں نہیں تھیں۔ سبزی خریدتے ہی بولیں۔

”میں اب چلوں۔ آپ کو تو پتا ہی ہے عادل کا پاپا کتنے غصیلے ہیں۔ ذرا ٹائم پہ ہانڈی نہ چڑھائی تو کھال کھینچ لیں گے۔“

وہ تو چلی گئیں۔ ہمارے حیرت سے کھلے منہ بمشکل بند ہوئے۔

”حد ہوتی ہے ڈھٹائی کی۔“

ہم میڈم ممتاز کی ڈھٹائی پر اش اش کر رہے تھے تب ہی میڈم ممتاز کے شوہر نادر پاس سے گزرے تو ماتھے پہ نیل اور گومڑ ہونٹوں پہ جھنہنی سی مسکراہٹ اور ہاتھوں میں لنگڑے آموں کا شمار۔ میری اور مینا کی جو ہنسی چھوٹی ہے تو پھر میڈم ممتاز کے شوہر کو وہاں سے تیزی سے کھٹکتے ہی بنی۔

\*\*\*

